

२

पुढारी

देश-विदेश

कोल्हापूर, बुधवार, ७ ऑगस्ट २०२४

प्राध्यापक विद्यार्थ्यांसाठी प्रेरणास्थान असायला हवेत : डॉ. शिंदे

कोल्हापूर : प्राध्यापक हे विद्यार्थ्यांसाठी सकारात्मक दृष्टिकोन असणारे प्रेरणास्थान असायला हवेत. विद्यार्थ्यांना समजून घेण्यासाठी भावनिक बुद्धिमत्ता प्रत्येकामध्ये निर्माण व्हायला हवी, असे प्रतिपादन शिवाजी विद्यापीठाच्या सॉफ्ट स्किल्स ट्रेनर डॉ. वैशाली शिंदे यांनी केले. विवेकानंद कॉलेजमध्ये आयक्यूएसी व इंग्रजी विभागाच्या संयुक्त विद्यमाने प्राध्यापकांसाठी 'नॅकला सामोरे जाताना' या विषयावर एकदिवसीय कार्यशाळेत त्या बोलत होत्या. अध्यक्षस्थानी प्रा. डॉ. आर. आर. कुंभार होते. पॉवर पॉईंट प्रेझेंटेशनद्वारे प्राध्यापकांनी नॅक पियर टीमला सामोरे जाताना कोणत्या बाबींचा अभ्यास आणि विचार करायला हवा, याबाबत शिंदे यांनी मार्गदर्शन केले. इंग्रजी विभागप्रमुख डॉ. कविता तिवडे यांनी प्रास्ताविक केले. समन्वयक डॉ. श्रुती जोशी यांनी आभार मानले. सूत्रसंचालन प्रा. सुप्रिया पाटील यांनी केले.

✓
07/08/2024R
7/8/24